

# सीमांकन के प्रकरणों का प्राथमिकता से करें निराकरण

नवभारत न्यूज  
बैतूल, 3 फरवरी। बैतूल कलेक्टर नरेन्द्र कुमार सूर्यवंशी ने मंगलवार को कलेक्टर सभा कक्ष में प्रातः 11 बजे से आयोजित जनसुनवाई में नागरिकों की समस्याएं सुनीं।

कलेक्टर ने जनसुनवाई में सुनी नागरिकों की समस्याएं तहसीलदार को रास्ता खुलवाने के लिए निर्देश



समाधान के निर्देश दिए। जनसुनवाई में शाहपुर के ग्राम मंडई निवासी अंतराम यादव ने अपनी भूमि का सीमांकन नहीं होने की समस्या बताई, जिस पर कलेक्टर श्री सूर्यवंशी ने एसडीएम शाहपुर से प्रकरण की जानकारी ली और आवेदक की भूमि का जल्द सीमांकन कराने के निर्देश दिए। उन्होंने जनसुनवाई में सभी

एसडीएम और तहसीलदार को सख्त हिदायत दी कि सीमांकन के प्रकरणों का प्राथमिकता से निराकरण सुनिश्चित कराए। इस अवसर पर मुख्य कार्यपालन अधिकारी जिला पंचायत अश्वत जैन, अपर कलेक्टर श्रीमती वंदना जाट ने भी नागरिकों की समस्याएं सुनीं। ग्राम चिखली खुर्द निवासी

अनिल धोटे ने मुआवजा राशि दिलवाने के लिए आवेदन दिया,

जिस पर कलेक्टर ने एसडीओ के निर्देश दिए। जनसुनवाई में मुलताई को प्रकरण के निराकरण अधिकारी, कर्मचारी उपस्थित रहे।

## मुआवजा राशि दिलवाने की मांग

जनसुनवाई में बैतूल निवासी राजेश पवार ने नामांतरण कर भूमि प्रबंधन से हटाने के लिए आवेदन दिया। जिस पर कलेक्टर ने संबंधित अधिकारी को प्रकरण की जांच कर निराकरण के निर्देश दिए। ग्राम चिखली खुर्द निवासी अनिल धोटे ने मुआवजा राशि दिलवाने के लिए आवेदन दिया, जिस पर कलेक्टर ने एसडीओ मुलताई को प्रकरण के निराकरण के निर्देश दिए। ग्राम महतपुर निवासी सुखदेव ने रिकॉर्ड दुरुस्त करने के लिए आवेदन दिया। प्राप्त आवेदन पर कलेक्टर ने मुलताई एसडीओ को प्रकरण के निराकरण के निर्देश दिए। ग्राम जामन्या निवासी चंपालाल ने गलत दस्तावेजों के माध्यम से हो रहे सीमांकन को रोकने के लिए आवेदन दिया। प्राप्त आवेदन पर कलेक्टर ने एसडीओ रेवेन्यू को प्रकरण की जांच कर समुचित निराकरण के निर्देश दिए।

## रजिस्ट्री अनुसार रिकॉर्ड दुरुस्त किया जाए

जनसुनवाई में आमला के ग्राम सासाबढ़ निवासी मेधा बाई ने आवेदन के माध्यम से अपनी जमीन पर रास्ते विवाद के चलते हो रही परेशानी कलेक्टर को बताई, जिस पर कलेक्टर श्री सूर्यवंशी ने तत्काल रास्ता खुलवाने के निर्देश एसडीएम और तहसीलदार आमला को दिए। शाहपुर तहसील के ग्राम भीरा निवासी बारातीलाल ने आवेदन के माध्यम से जमीन पर कब्जा होने की शिकायत की। जिस पर कलेक्टर ने संबंधित अधिकारी को प्रकरण का शीघ्र निराकरण करने के निर्देश दिए। मुलताई के पटेल वार्ड निवासी रिंकी पवार ने आवेदन के माध्यम से रजिस्ट्री अनुसार रिकॉर्ड अभिलेख दुरुस्त किए जाने की मांग की। प्राप्त आवेदन पर कलेक्टर ने संबंधित एसडीओ रेवेन्यू मुलताई को प्रकरण के निराकरण के निर्देश दिए।

# संकल्प से समाधान अभियान के तहत वार्ड 21 में शिविर आयोजित

सारनी। संकल्प से समाधान अभियान के तहत सोमवार 2 फरवरी को शिविर का आयोजन वार्ड 21 में किया गया। यहा आयोजित शिविर में विभिन्न योजनाओं से जुड़े आवेदन प्राप्त हुए। मध्यप्रदेश शासन के निर्देशानुसार शासन की विभिन्न जन हितैषी योजनाओं का लाभ आम लोगों को देने के लिए 12 जनवरी से 15 फरवरी तक संकल्प से समाधान अभियान का आयोजन किया जा रहा है। मुख्य नगर पालिका अधिकारी सी के मंत्राम ने बताया कि लोगों को शासन की योजनाओं की जानकारी देने, उन्हें इनका लाभ प्रदान करने और उनकी समस्याओं का निराकरण करने हेतु शिविर लगाए जा रहे हैं। अभियान के तहत सोमवार को वार्ड 21 में शिविर का आयोजन किया गया। शिविर में नगर पालिका अध्यक्ष किशोर बरदे, वार्ड पार्षद महेंद्र भारती, राजेश बगहे, योगेश घोटे, लक्ष्मण पडगरे, रंजीत डोंगरे समेत अन्य लोग उपस्थित थे। शिविर में विभिन्न योजनाओं से संबंधित आवेदन प्राप्त हुए।



## एक नजर में

बाल विवाह बच्चों से छीन लेता है बचपन: एसपी

बैतूल। बाल विवाह जैसी सामाजिक कुरीति के खिलाफ जिले में जनजागरूकता फैलाने के उद्देश्य से कलेक्टर कार्यालय से बाल विवाह मुक्ति रथयात्रा का शुभारंभ किया गया। प्रदिपन संस्था बैतूल द्वारा बाल एक्सीस टू जस्टिस परियोजना के अंतर्गत बाल विवाह मुक्ति भारत के 100 दिवसीय जागरूकता अभियान के द्वितीय चरण में इस रथयात्रा का आयोजन संस्था प्रमुख श्रीमती रेखा गुजर के मार्गदर्शन में किया गया। डॉ. बाल विवाह मुक्ति रथयात्रा को जिला विधिक सेवा प्राधिकरण सचिव शर्मिला बिवाल एवं अपर कलेक्टर वंदना जाट द्वारा भी झंडी दिखाकर रवाना किया गया। कार्यक्रम के दौरान जिला कार्यक्रम अधिकारी गौतम अधिकारी, वरिष्ठ समाजसेवी मीरा एंथोनी, चन्द्रप्रभा चौकीकर, गौरी बालापुर, वन स्टॉप सेंटर की काउंसलर शिखा भौरासे, केस वर्कर मीरा सिंह एवं प्रिया दरवाई की उपस्थिति रही। इसके बाद रथयात्रा को पुलिस अधीक्षक कार्यालय ले जाया गया, जहां पुलिस अधीक्षक विरेन्द्र जैन ने अपने उद्बोधन में कहा कि बाल विवाह से बच्चों का बचपन छिन जाता है और समुदाय में कानून की जानकारी के अभाव में इस तरह के अपराध हो रहे हैं। उन्होंने कहा कि बाल विवाह जैसी सामाजिक बुराई को समाप्त करने के लिए समुदाय स्तर पर व्यापक जागरूकता अत्यंत आवश्यक है।

## आवाज के सितारे कार्यक्रम 21 को

बैतूल। स्व.विजय खंडेलवाल की स्मृति में शब्द संस्था द्वारा 21 फरवरी शनिवार को नगर में आवाज के सितारे, दिलकश नगमों का सफर कार्यक्रम का आयोजन किया जा रहा है। यह कार्यक्रम शब्द संस्था के निरंतर सांस्कृतिक सफर का हिस्सा है, जिसमें देश के दिग्गज शायरों और गीतकारों द्वारा रचित मधुर गीतों की प्रस्तुति दी जाएगी। कार्यक्रम को यादगार बनाने के लिए स्थानीय कलाकार वार से पांच घंटे तक निरंतर अभ्यास में जुटे हुए हैं। संस्था द्वारा पूर्व वर्षों से मंचित किए जा रहे गीत-संगीत के आयोजनों की इसी परंपरा को आगे बढ़ाते हुए कलाकार पुरी निष्ठा और समर्पण के साथ तैयारी में लगे हैं। कार्यक्रम के संगीत पक्ष को मधुर और प्रभावी बनाने की जिम्मेदारी नगर के प्रसिद्ध संगीत मर्मज्ञ नाभदेव अतुलकर ने संभाली है।

# सार्वजनिक स्थान पर हिंसा करने वाला आरोपी गिरफ्तार

सारनी। सार्वजनिक स्थान पर हिंसा कर आतंक मचाने वाले आरोपी को पुलिस ने गिरफ्तार किया है। अन्य आरोपी को तलाश जारी है। टीआई जयपाल इनाती ने बताया कि पुलिस अधीक्षक विरेन्द्र जैन के निर्देशन में जिले में कानून-व्यवस्था बनाए रखने, आदतन अपराधियों एवं गंभीर अपराधों में संलिप्त आरोपियों की शीघ्र गिरफ्तारी के लिए स्पष्ट निर्देश जारी किए हैं। उक्त निर्देशों के पालन में अतिरिक्त पुलिस अधीक्षक श्रीमती कमला जोशी एवं एसडीओपी सुश्री प्रियंका करचाम के मार्गदर्शन में थाना सारणी पुलिस द्वारा क्षेत्र में हिंसा



कर की गंभीर घटना में संलिप्त एक आरोपी को गिरफ्तार करने में सफलता प्राप्त की है। टीआई श्री इनाती ने बताया कि 18 जनवरी को फरियादी रोहित सोने पिता हेमराज सोने (29) निवासी वार्ड क्रमांक 3 कॉलोनिया पेद्रोल पम्प के पास सारणी ने थाना आकर रिपोर्ट किया कि 17 जनवरी की

रात्री 12 बजे अपने घर के सामने आग ताप रहा था, तभी पेद्रोल पम्प के सामने में दीनदयाल गुर्जर व उसका लडका सजल गुर्जर अपनी थार क्र. एमपी 04 ईबी 8899 से आये और फरियादी के साथ पुरानी रंजीश को लेकर गाली गलौच और आरोपी दीनदयाल ने उसके पास रखी कुल्हाड़ी से सिर पर मारा। आरोपी सजल ने हॉकी से पीट एवं पैर में मारा। रिपोर्ट पर थाने में धारा 296(ए), 115(2), 351(2), 118(1), 3(5) बीएनएस का पंजीबद्ध कर विवेचना में लिया गया। प्रकरण की विवेचना के दौरान आरोपी दीनदयाल गुर्जर को 2 फरवरी को

गिरफ्तार कर न्यायालय में प्रस्तुत किया गया। प्रकरण में अन्य आरोपी सजल गुर्जर घटना दिनांक से फरार है। इस मामले में पुलिस ने दीनदयाल पिता चुनौलाल गुर्जर (45) निवासी सुपर एफ सारणी को गिरफ्तार किया है। आरोपी के पास से घटना में प्रयुक्त थार कार क्रमांक एमपी 04 ईबी 8899 एवं एक कुल्हाड़ी व एक हॉकी जस किया गया। प्रकरण को सुलझाने में टीआई जयपाल इनाती, उपनिरीक्षक प्रीति पालेवार, प्रधान आरक्षक श्रीराम उर्डके, आरक्षक सुभाष मंडलोई, अनुज यादव, मोहित भाटी की सराहनीय भूमिका रही।

# पवार समाज के वरिष्ठ नागरिकों का सम्मेलन संपन्न

बैतूल। पवार समाज वरिष्ठ जन कल्याण मंच का स्नेह सम्मेलन द्वारका लॉन में संपन्न हुआ। कार्यक्रम प्रदेश भाजपा सचिव महाराष्ट्र सरिता ताई गाकरे के मुख्य आतिथ्य में और मंच के संरक्षक एडवोकेट बाबूलाल कालभोर, डॉ.सरिता बोबड़े, कृष्ण कुमार डोबले, डॉ.प्रमोद किनकर, डॉ.तीर्थनंदन बंगारे, वल्लभ डोंगरे, बलराम डहारे, गोंदिया पवार, अजय डहारे, कमलेश पराडकर, कैप्टन सुरेश सिंह परमार, नीलमणी पवार, सुरेश खवसे के विशेष आतिथ्य तथा कैप्टन एल.आर. पवार की अध्यक्षता में आयोजित किया गया। कार्यक्रम में

श्री हनुमान चालीसा का पाठ, अतिथि सत्कार उपरांत प्रतिवेदन का वाचन मंच के प्रवक्ता बाबूराम पवार द्वारा, सांस्कृतिक कार्यक्रम के तहत ज्ञानपीठ पब्लिक स्कूल भारत भारती की छात्राओं ने शानदार प्रस्तुति दी, अतिथि उद्बोधन, महिलाओं का हल्दी कुमकुम और वीर नारी शांता बाई खवसे व शांता बाई पाटेकर का सम्मान किया गया। इस मौके पर सरिता ताई गाकरे ने कहा कि समाज के वरिष्ठजन हमारी धरोहर हैं। जो भी पवारों की माता गढकालिका को अपनी कुलदेवी माता मानता है, जो-जो अपने महान प्रतापी शासक राजा भोज को अपना कुल गौरव मानता है। वह हम सबके लिए एक है, कोई भी अलग नहीं है। मैं सभी पवार, भोयर, परमार भाई-बहनों, नौजवानों का आन्धान करती हूँ कि हम सभी आज इस मंच से संकल्प लेते हैं कि हम सभी देश भर के पवार तथा सनातन प्रेमी भार स्थित भोजशाला में अगले वर्ष अधिक से अधिक संख्या में पहुंच कर बसंत पंचमी मनाकर हमारी धरोहर के प्रति सम्मान जताएं और पूजा का अपना अधिकार प्राप्त करें। कार्यक्रम का संचालन अविनाश देशमुख और युगलकिशोर डिगारसे ने एवं आभार मंच के उपाध्यक्ष सोजरलाल गोहिंते ने व्यक्त किया।

# शिकायत : 39 आदिवासी मजदूरों की 11 लाख मजदूरी हड़पी

बैतूल। जिले के आदिवासी समाज से जुड़े 39 मजदूरों ने कलेक्टर जनसुनवाई में गंभीर शिकायत दर्ज कराते हुए आरोप लगाया है कि सारनी मछलीकाटा निवासी टेकेदार विशाल सरकार और सूरज मालाकार ने टेकेदारी का झंसा देकर उन्हे नागपुर और फिर ओडिशा राज्य के अमोल नामक स्थान पर ले जाकर निर्माणाधीन पावर प्लांट में बंधुआ मजदूरों की तरह काम कराया, लेकिन 17 से 18 दिन का मेहनताना आज तक नहीं दिया था। विश्वास कर सभी मजदूर टेकेदारों के साथ गए, जहां उनसे लगातार काम कराया गया और बाहर जाने तक की स्वतंत्रता नहीं दी गई। काम समाप्त होने पर मजदूरों मांगने पर भुगतान को बंधा होने का बहाना बनाकर टालते रहे, कभी दिवाली तक देने की बात कही, लेकिन हाल ही में मजदूरों मांगने पर साफ मना कर दिया और जातिगत गालियां देकर अपमानित किया गया। शिकायतकर्ताओं ने बताया कि सभी मजदूर आदिवासी समाज से हैं और मजदूरी कर परिवार का पालन कर रहे हैं।

मूलताई। थाना क्षेत्र ग्राम हरदोली में बीते 30 जनवरी को शिव मंदिर के पास मिले विशेष सशस्त्र बल के जवान का शव मिला था। पुलिस द्वारा 4 दिनों में जवान की हत्या का राज खोलते हुए खुलासा किया है, पुलिस जांच में सामने आया है कि जवान की हत्या उसके ही दोस्त ने जवान का सामान हड़पने के लिए की थी। पुलिस अधीक्षक विरेन्द्र जैन ने बताया हरदोली में मिले मृतक जवान की पहचान अतिरिक्त निवासी जमेश्वर सरयाम के रूप में हुई है। जो छिंदवाड़ा में 8वीं बटालियन विशेष सशस्त्र बल में पदस्थ था। डहुआ ढाना निवासी सुदामा पिंजारे मृतक जवान का दोस्त था।

# दोस्त ने की थी एसएफ के जवान की हत्या

मृतक रंजीत और सुदामा पिंजारे एक साथ शराब पी रहे थे। इसी दौरान सुदामा की नीयत बदल गई और उसने लूट के इरादे से अपने दोस्त रंजीत सरयाम पर हमला कर उसकी हत्या कर दी हत्या के बाद आरोपी सुदामा ने साक्ष्य छिपाने के उद्देश्य से मृतक की बाइक में



अपने एक अन्य साथी रामदयाल उर्फ बबलू खवसे परमंडल की मदद से अलग स्थान पर छिपा दिया था पुलिस द्वारा मुख्य आरोपी सुदामा पिंजारे और उसके सहयोगी को गिरफ्तार कर मृतक की बाइक सहित बैग भी बरामद की है।

# 7.39 लाख की लागत से बनेगी स्कूल की बाउंड्रीवॉल

बैतूल। रगड़ गांव में प्राथमिक शाला भवन की सुरक्षा को लेकर एक महत्वपूर्ण कदम उठाया गया। विकासखंड प्रभात पट्टन के अंतर्गत ग्राम पंचायत रगड़ गांव में 7.39 लाख की लागत से बने वाली प्राथमिक शाला की बाउंड्री वाल का भूमि पूजन जिला पंचायत सदस्य उर्मिला गन्हाड़े एवं ग्राम पंचायत रगड़ गांव के सरपंच प्रवीण कुमरे ने विधिवत रूप से किया। इस अवसर पर ग्रामीणों और जनप्रतिनिधियों की मौजूदगी में कार्य की शुरुआत हुई। ग्राम पंचायत रगड़ गांव का प्राथमिक स्कूल मुख्य मार्ग से लगा होने के कारण लंबे समय से सुरक्षा को लेकर चिंता बनी हुई थी। छोटे बच्चे खेलते समय अनजाने में सड़क पर चले जाते थे, जिससे दुर्घटना की आशंका बनी रहती थी। इसी को ध्यान में रखते हुए बाउंड्री वाल निर्माण की आवश्यकता महसूस की जा रही थी। जिला पंचायत सदस्य उर्मिला गन्हाड़े ने बताया कि ग्रामीणों और स्कूल के शिक्षकों द्वारा बाउंड्री वाल निर्माण की मांग लगातार की जा रही थी। स्कूल की स्थिति को देखते हुए बच्चों की सुरक्षा सबसे बड़ी प्राथमिकता थी। अब बाउंड्री वाल बनने से स्कूल परिसर सुरक्षित रहेगा और शिक्षकों को भी बच्चों पर अतिरिक्त नजर रखने की मजबूरी से राहत मिलेगी।

# विद्वानों ने स्थापित की भगवान विश्वकर्मा की प्रतिमा

बैतूल। शहर के सोनाघाटी क्षेत्र में विश्वकर्मा लोहार समाज समिति के तत्वावधान में आयोजित पांच दिवसीय प्राण प्रतिष्ठा समारोह विधि-विधान और धार्मिक आस्था के साथ संपन्न हुआ। समारोह के अंतिम दिन आयुध्या से आए विद्वानों द्वारा सृष्टि के रचयिता भगवान विश्वकर्मा जी की आकर्षक प्रतिमा की विधिवत पूजा-अर्चना कर प्राण प्रतिष्ठा की गई। 29 जनवरी से प्रारंभ हुए इस आयोजन में पांच दिनों तक नियमित पूजन-पाठ, धार्मिक अनुष्ठान और सांस्कृतिक कार्यक्रम आयोजित किए गए। प्राण प्रतिष्ठा के उपरांत आयोजित समाज

संगोष्ठी में समाज को एकजुट करने, समाज के उत्थान, नशा मुक्त समाज निर्माण, पगड़ी प्रथा बंद करने सहित अन्य सामाजिक कुरीतियों को समाप्त करने पर विस्तार से विचार-विमर्श किया गया, जिसमें समाजजनों की सर्वसम्मति बनी। जिलाध्यक्ष शंकरलाल चोरेकर ने जानकारी देते हुए बताया कि इस आयोजन का उद्देश्य धार्मिक आस्था के साथ-साथ समाज को विकासशील और संगठित दिशा में आगे बढ़ाना है। संगोष्ठी में उपस्थित समाज के गणमान्य नागरिकों और जनप्रतिनिधियों ने अपने विचार रखते हुए समाज को एकजुट

रखने, नई पीढ़ी को सही दिशा देने और सामाजिक कुरीतियों को दूर करने पर बल दिया। युवा प्रकोष्ठ के अध्यक्ष राजेश विश्वकर्मा ने बताया कि समाज के बुजुर्गों के मार्गदर्शन में युवाओं की टीम ने तन, मन और धन से सहयोग करते हुए समाज के प्रत्येक घर से सहयोग लेकर इस भव्य आयोजन को सफल बनाया। इस अवसर पर समाज की प्रतिष्ठा बढ़ाने वाले, समाज हित में उत्कृष्ट कार्य करने वाले तथा आयोजन में तन-मन-धन से सहयोग करने वाले महानुभावों का अतिथियों एवं समाज के बुजुर्गों द्वारा शाल, श्रीफल और पुष्पहार भेंट कर सम्मान किया गया।

# बजरंगियों ने 70 किमी पीछकर गौवंश से भरी हुई पिकअप पकड़ी

मुलताई। क्षेत्र में गौवंश की तस्करी थमने का नाम नहीं ले रही है। मंगलवार रात करीबन 3 बजे बजरंग सेना छिंदवाड़ा क़ साथ बजरंगियों ने 70 किमी पीछा कर गौ वंश से भरी हुई पिकअप पकड़ी है। उक्त वाहन गौ तस्करो द्वारा महाराष्ट्र के कल्लखाने ले जाया जा रहा था। सागर बजरंगी ने बताया गौ वंश तस्करो द्वारा पिकअप वाहन 12 गौवंश भरकर मुलताई की ओर लाने की सूचना मिलने पर बजरंग सेना छिंदवाड़ा द्वारा पिकअप वाहन का पीछा किया गया, जिनके साथ बजरंग दल मुलताई के बजरंगी भी साथ उन्हे उक्त



वाहन का 70 किमी पीछा कर कामथ चौक नागपुर रोड पर रोका, हिन्दू संगठन द्वारा मुलताई पुलिस को सूचना देने पर गौवंश से भरी पिकअप वाहन को घेराबंदी कर पकड़ा गया और पिकअप वाहन क्रमांक एम पी 04

प्रशासन एवं श्री बजरंग सेना और बजरंग दल मुलतापी के प्रखंड संयोजक बजरंगी दिपांशु साहू, प्रखंड अध्यक्ष प्रविण राउत, प्रखंड सुरक्षा प्रमुख पंकज बिहारे, बालउपासना प्रमुख आशिष डाहरे, जिला सहसंयोजक भुपेश साहू प्रखंड गौ रक्षा प्रमुख जितिन डोहरे, गौ सेवक सागर बजरंगी प्रसार प्रचार प्रमुख सुशील श्रीवार की भूमिका रही। इस दौरान गौवंश तस्करी कर रहे आरोपी अंधेरे का फायदा उठाकर भागने में सफल ही गए। पुलिस द्वारा मामले में केस दर्ज कर जप्त गौ वंशों को बसोडा गौशाला भिजवाया गया है।

## ज्ञापन कांग्रेसियों ने टीआई को सौपा ज्ञापन

# झूठी जानकारी देकर मतदाता सूची से नाम कटवाने वालों पर हो एफआईआर

मुलताई। चुनाव आयोग के निर्देश पर वर्तमान में चल रही एसआईआर प्रक्रिया के दौरान कुछ लोगों द्वारा एसडीएम को झूठी एवं भ्रामक जानकारी देकर शिकायत कर मतदाता सूची से मतदाताओं के नाम कटवाए जा रहे हैं। जिससे का परेशान है, जिसके चलते मंगलवार को ब्लॉक कांग्रेस कमेटी के नेतृत्व में कांग्रेसियों ने टीआई नरेंद्र सिंह परिहार को ज्ञापन देकर झूठी शिकायत कर नाम कटवाने वालों पर एफआईआर दर्ज करने की मांग की है। वरिष्ठ कांग्रेस नेता संजय यादव, कमल सोनी, राजरानी परिहार, नया उपाध्यक्ष शिव माहौरें, ब्लॉक कांग्रेस कमेटी अध्यक्ष अरुण यादव, नितेश साहू, सुमित शिवहरे, लोकेश यादव,



अजेंद्र सिंह परिहार, सहित कांग्रेसियों द्वारा सौपे आवेदन में बताया एसआईआर प्रक्रिया के दौरान कुछ भाजपा कार्यकर्ताओं द्वारा नगर में स्थायी रूप से रह रहे नागरिकों की जानबूझकर झूठी एवं भ्रामक जानकारी प्रस्तुत करते हुए निर्वाचक नामावली से नाम कटवाने के लिए बड़ी संख्या में

आवेदन प्रस्तुत किये गए हैं। उक्त झूठे एवं आधारहीन आवेदनों के कारण नगर के अनेक नागरिक जिनमें छह, महिलाएं, बुजुर्ग एवं अन्य शहरों में पढ़ रहे विद्यार्थी भी शामिल है। इन सभी को वर्तमान में जो एसआईआर में त्रुटी सुधार प्रक्रिया में अत्यधिक कठिनाइयों का सामना करना पड़ रहा है।

जिसमें बड़ी संख्या में ऐसे बच्चे और विद्यार्थी जो बाहर अध्ययनरत हैं, उन्हें मुलताई आकर घंटों तहसील कार्यालय में लंबी कतारों में खड़ा रहना पड़ रहा है। जिससे उनकी पढ़ाई बाधित हो रही है तथा मानसिक एवं शारीरिक परेशानी हो रही है। वहाँ रोज कमाकर जीवन यापन करने वाले श्रमिक दुकानदार एवं अन्य नागरिकों को अपने रोजगार से वंचित होकर पूरे दिन तहसील कार्यालय में लाईन में लगना पड़ रहा है जिससे उन्हें आर्थिक क्षति के साथ साथ मानसिक एवं शारीरिक कष्ट भी उठाना पड़ रहा है। शिकायत कर्ताओं का उक्त कृत्य लोक प्रतिनिधित्व अधिनियम 1950 की धारा 31 के तहत अपराध है।

जिसमें जो कोई व्यक्ति मतदाता सूची की तैयारी या संशोधन के दौरान जानबूझकर ऐसा कोई बयान या घोषणा करता है जो असत्य है उसे एक साल तक की जेल या जुर्माना या दोनों से दंडित करने का प्रावधान करती है। बीएनएस की धारा 211 के अंतर्गत कोई व्यक्ति जो कि सरकारी अधिकारी जैसे बीएलओ को यह जानते हुए कि वह गलत है, उसके बाद भी गलत सूचना देता है ताकि वह अधिकारी अपनी शक्ति का उपयोग करके किसी को क्षति पहुंचाये लागू होती है, के अंतर्गत दंडनीय अपराध है और लोकतंत्र की प्रक्रिया को प्रभावित करने का प्रयास है। उक्त तथ्यों को संज्ञान में लेकर दोषियों पर एफआईआर की मांग की है।

# संघर्ष का सफर सफलता तय करता है : जैन

बैतूल। सरस्वती विद्या मंदिर कलापाठा में दीक्षांत समारोह 2026 कार्यक्रम संपन्न हुआ। इस मौके पर सचिन भागवत ने कहा कि प्रगति के लिए वेदों के मंत्र, समय का अनुशासन, उद्देश्य का अनुशासन जरूरी है। प्रतियोगिता लिखित हो या मौखिक की तैयारी कैसे करनी है यह भी उनके द्वारा समझाया गया। हमारा शौक (हॉबी) हमें तनाव मुक्त करता है इसलिए हॉबी को हमेशा जिंदा रखें। करियर के लिए मुहूर्त की आवश्यकता नहीं होती है और हमेशा समाचार पत्रों के माध्यम से अपडेट रहना चाहिए। डॉ. श्रीमती कृष्णा जैन ने कहा कि न्यूनतम 60 प्रतिशत अंक आगे की सौद्वी तय करेंगे और अगले 3 वर्षों में स्वयं के लिए जॉब की तैयारी को ध्यान में रखकर ही कार्य करें। सीए



सचिन आर्य ने कहा कि समर्पण ही आत्मविश्वास को स्ट्रॉंग करता है और लक्ष्य प्राप्त करने में सहयोग प्रदान करता है। बैंक ऑफ इंडिया प्रबंधन मंच वासनािक न कहा कि व्यक्ति का संघर्ष सफल तय करता है जन्म या बैकग्राउंड से कोई फर्क नहीं पड़ता। इस कार्यक्रम में उपस्थित प्रबंधक आकाशवाणी बैतूल सचिन भागवत, सीए सचिन आर्य बैतूल,

डॉ. कृष्णा जैन, प्रबंधक वीओआई घोड़ाडोंगरी मयंक वासनािक बैतूल एवं भूपेंद्र पवार ने कहा कि बच्चों को ध्यान पूर्वक स्थिर मन से अध्ययन करने की आवश्यकता है जिससे वे लक्ष्य प्राप्त कर सकें सभी अतिथि गण सरस्वती विद्या मंदिर के पूर्व छात्र रह चुके हैं और उन्होंने अपने विद्यालय के छात्र जीवन के बारे में बच्चों को बताया।